

‘इमेज एण्ड इफेक्टिव स्पीकिंग’ पर डॉ.चन्द्रकुमार जैन की प्रस्तुति 1 मार्च को

राजनांदगांव। शिक्षण, प्रबंधन, व्यवसाय और निजी जीवन में भी सधे हुए अंदाज़ में बोलने की कला के बढ़ते दायरे और अहमियत को ध्यान में रखते हुए जाने-माने वक्ता, प्रशिक्षक, शिक्षाविद और राष्ट्रपति सम्मानित शासकीय दिग्विजय स्वशासी स्नातकोत्तर महाविद्यालय के प्राध्यापक डॉ.चन्द्रकुमार जैन अपना लोकप्रिय प्रेसेंटेशन देंगे। महाराष्ट्र के गोंदिया में स्वामी विवेकानंद की स्मृति को समर्पित प्रतिष्ठित शिक्षण संस्थान के अलावा नागपुर में आयोजित कार्यक्रम में डॉ.जैन पहली मार्च, रविवार को ‘इमेज एण्ड इफेक्टिव पब्लिक स्पीकिंग’ पर आधारित प्रभावशाली प्रस्तुति में समझायेंगे कि किस तरह प्रभावी जन-सम्बोधन, सुलझी हुई अभिव्यक्ति और समयोचित संवाद से व्यक्तित्व निर्माण के साथ-साथ संस्था की छवि में निखार लाया जा सकता है। आमंत्रित लगभग डेढ़ हजार श्रोताओं के समक्ष डॉ.जैन के प्रेजेंटेशन का विविध माध्यमों से प्रसारण भी किया जायेगा।